



ഖുർആൻ ആശയ വിവരണം
കെ പി സകരിയ്യ

അല്ലാഹുവിന്റെ കക്ഷി

(അധ്യായം 58 • മുജാദില)



إِنَّ الَّذِينَ يُحَادُّونَ اللَّهَ وَرَسُولَهُ ۖ أُولَٰئِكَ فِي
الْأَذْلَىٰنَ ﴿٢٠﴾ كَتَبَ اللَّهُ لَأَغْلِبَنَّ أَنَا
وَرُسُلِي ۚ إِنَّ اللَّهَ قَوِيٌّ عَزِيزٌ ﴿٢١﴾ لَا تَجِدُ قَوْمًا
يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ
حَادَّ اللَّهَ وَرَسُولَهُ ۚ وَلَوْ كَانُوا آبَاءَهُمْ أَوْ
أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ ۚ أُولَٰئِكَ
كَتَبَ فِي قُلُوبِهِمُ الْإِيمَانَ وَأَيَّدَهُمْ
بِرُوحٍ مِّنْهُ ۖ وَيَدْخُلُهُمْ جَنَّتٌ تَجْرِي مِّنْ تَحْتِهَا
الْأَنْهَارُ خَالِدِينَ فِيهَا ۚ رَضِيَ اللَّهُ عَنْهُمْ
وَرَضُوا عَنْهُ ۚ أُولَٰئِكَ حِزْبُ اللَّهِ ۚ أَلَا إِنَّ حِزْبَ
اللَّهِ هُمُ الْمُفْلِحُونَ ﴿٢٢﴾

- അല്ലാഹുവോടും അവന്റെ ദൂതനോടും വിരോധം വെക്കുന്നവർ അതീവ നീചന്മാരിൽ പെട്ടവരത്രെ.
- ഞാനും എന്റെ ദൂതന്മാരും തീർച്ചയായും വിജയം വരിക്കുമെന്ന് അല്ലാഹു വിധി എഴുതിക്കഴിഞ്ഞിരിക്കുന്നു. അല്ലാഹു അതിശക്തനും അജയ്യനുമത്രെ.
- അല്ലാഹുവിലും അന്ത്യദിനത്തിലും വിശ്വാസമുള്ള ജനം അല്ലാഹുവിനോടും അവന്റെ ദൂതനോടും വിരോധം വെച്ചു പുലർത്തുന്നവരോട് സ്നേഹത്തിൽ വർത്തിക്കുന്നതായി നിനക്ക് കാണാനാവി

ല്ല; ആ വിരോധം വെച്ചുപുലർത്തുന്നവർ സ്വന്തം പിതാക്കന്മാരോ പുത്രന്മാരോ സഹോദരന്മാരോ ഇതരബന്ധുക്കളോ ആയിരുന്നാലും ശരി. അവരുടെ മനസ്സുകളിൽ അല്ലാഹു സത്യവിശ്വാസം സുദൃഢമാക്കുകയും തന്നിൽ നിന്നുള്ള ആത്മചൈതന്യത്താൽ അവരെ ശക്തരാക്കുകയും ചെയ്തിരിക്കുന്നു. അവൻ അവരെ അടിയിലൂടെ ആറുകളൊഴുകുന്ന സ്വർഗീയാരാമങ്ങളിൽ പ്രവേശിപ്പിക്കും. അതിലവർ ശാശ്വതരായിരിക്കും. അല്ലാഹു അവരിൽ സംതൃപ്തനാണ്. അല്ലാഹുവിനെ സംബന്ധിച്ച് അവരും സംതൃപ്തരായിരിക്കും. അവരത്രെ അല്ലാഹുവിന്റെ കക്ഷി. അറിയുക; അല്ലാഹുവിന്റെ കക്ഷി തന്നെയാണ് വിജയം വരിക്കുക.

വദവിശകലനം

إِنَّ الَّذِينَ يُحَادُّونَ اللَّهَ وَرَسُولَهُ ۖ أُولَٰئِكَ فِي الْأَذْلَىٰنَ ۚ كَتَبَ اللَّهُ لَأَغْلِبَنَّ أَنَا وَرُسُلِي ۚ إِنَّ اللَّهَ قَوِيٌّ عَزِيزٌ ۚ لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ ۚ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ ۚ أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَهُمْ بِرُوحٍ مِّنْهُ ۖ وَيَدْخُلُهُمْ جَنَّتٌ تَجْرِي مِّنْ تَحْتِهَا الْأَنْهَارُ خَالِدِينَ فِيهَا ۚ رَضِيَ اللَّهُ عَنْهُمْ وَرَضُوا عَنْهُ ۚ أُولَٰئِكَ حِزْبُ اللَّهِ ۚ أَلَا إِنَّ حِزْبَ اللَّهِ هُمُ الْمُفْلِحُونَ

സ്നേഹത്തിൽ വർത്തിക്കുന്നതായി, **من حاد** വിരോധം വെച്ചുപുലർത്തുന്നവരോട്, **اللّٰهُ وَرَسُولُهُ** അല്ലാഹുവിനോടും അവന്റെ ദൂതനോടും, **ولو كانوا** അവർ ആയിരുന്നാലും, **أو أبناءهم** അല്ലെങ്കിൽ തങ്ങളുടെ പിതാക്കൾ, **أو إخوانهم** അല്ലെങ്കിൽ തങ്ങളുടെ സഹോദരന്മാർ, **أو عشيرتهم** അല്ലെങ്കിൽ തങ്ങളുടെ ബന്ധുക്കൾ, **أو أئمتكم** അല്ലെങ്കിൽ തങ്ങളുടെ ഹൃദയങ്ങളിൽ, **الإيمان** സത്യവിശ്വാസം, **وأيديهم** അവരെ ശക്തരാക്കുകയും ചെയ്തിരിക്കുന്നു, **بروح** ആത്മചൈതന്യത്താൽ, **منه** തന്നിൽ നിന്നുള്ള, **ويدخلهم** അവർ അവരെ പ്രവേശിപ്പിക്കും, **جنات** സ്വർഗീയാരാമങ്ങളിൽ, **الأنهار** അതിന്റെ അടിയിലൂടെ ഒഴുകുന്ന, **خالدين فيها** ആറുകൾ, **خالدين فيها** അതിലവർ ശാശ്വതരായിരിക്കും, **رضي الله** അല്ലാഹു സംതൃപ്തനാണ്, **عنهم** അവരെപ്പറ്റി, **أو رضوا** അവരും തൃപ്തിപ്പെട്ടു, **عنه** അവനെപ്പറ്റി, **أو أئمتكم** അവരെയും, **حزب الله** അല്ലാഹുവിന്റെ കക്ഷി, **يا** അറിയുക, **إن** തീർച്ചയായും, **حزب الله** അല്ലാഹുവിന്റെ കക്ഷി, **هم** അവർ തന്നെയാണ്, **المفلحون** വിജയം വരിക്കുന്നവർ

ആശയം

അല്ലാഹുവിനെയും ദൂതനെയും അനുസരിക്കുകയും അവരുടെ കൽപനകളെ പരിപൂർണ്ണമായി ശിരസ്സാവഹിക്കുകയും ചെയ്യുന്നവർ; അവരത്രെ വിജയശാലികൾ. ഓരോ വ്യക്തിയും തന്റെ ജീവിത വിജയത്തിന്റെ അടിസ്ഥാനമായി അംഗീകരിക്കേണ്ട സുപ്രധാന വസ്തുത സ്രഷ്ടാവിനെ പരിപൂർണ്ണമായി സ്നേഹിക്കുകയെന്നതാണ്. മറ്റാരെക്കാളും അല്ലാഹുവിനെ സ്നേഹിക്കുക. തുടർന്ന് മനുഷ്യരിലുള്ള ഏതൊരു വ്യക്തിയെക്കാളും പ്രവാചകനെ സ്നേഹിക്കുക. മനുഷ്യമനസ്സിൽ ഏതൊരു വ്യക്തിയോടുമുള്ള സ്നേഹം അതിജീവിക്കുമ്പോൾ അവിടെ ആ വ്യക്തിയുടെ കൽപനകളും ആജ്ഞകളും പരിപൂർണ്ണമായി അനുസരിക്കപ്പെടും. ഇസ്‌ലാം അതിന്റെ മൗലികത നിലനിർത്തിപ്പോരണമെങ്കിൽ ഈ വസ്തുതകൾ അനുവർത്തിച്ചു മുന്പോട്ടുപോകണം. അല്ലാഹുവോടും അവന്റെ ദൂതനോടും അതുവഴി ഇസ്‌ലാമിനോടും മുസ്‌ലിംകളോടും വിരോധം വെച്ചുപുലർത്തുന്നവർ അതീവ നീചന്മാരാണെന്ന കാര്യം നിസ്സംശയം ഈ വാക്യത്തിൽ ആണിട്ടു പറയുന്നു.

ഇസ്‌ലാമിനോടും മുസ്‌ലിംകളോടുമുള്ള വിരോധം ഇരച്ചുപൊന്തുന്ന മനസ്സുമായി നടക്കുന്ന ശക്തികൾ ഒരിക്കലും ആത്യന്തികമായി വിജയിക്കില്ലെന്ന് പ്രഖ്യാപിക്കുന്നു. അല്ലാഹുവും അവന്റെ ദൂതനും തീർച്ചയായും വിജയിക്കുമെന്ന് പ്രവചിക്കുന്നു. ഇരച്ചുകയറുന്ന എതിർ

പ്പിന്റെ കുലംകുത്തിയൊഴുക്കിൽ പകച്ചുനിൽക്കുന്ന സമൂഹത്തിന് ആത്മവിശ്വാസം നൽകുന്ന പ്രവചനമാണിത്. ഏത് ഭരണകൂടത്തെക്കാളും ആയുധശക്തിയെക്കാളും പ്രബലമായ ശക്തിയുടെ സ്രോതസ്സായ സ്രഷ്ടാവ് അജയ്യനും അതിശക്തനുമാണെന്ന പ്രഖ്യാപനം ആത്മശക്തി പകരുന്ന ഒന്നാണ്.

യഥാർഥ വിശ്വാസികൾ ഒരിക്കലും ഇസ്‌ലാമിനെയും നിഷ്കളങ്കരായ മുസ്‌ലിംകളെയും ഭേദം ചെയ്യുകയും അടിച്ചുകൊല്ലുകയും ചെയ്യുന്ന ശക്തികളോട് രാജിയാവുന്നവരായി നിനക്ക് കാണാനാവില്ലായെന്ന് തീർത്തു പറയുന്നു. സ്വന്തം കുടുംബാംഗങ്ങളാണ് താൻ സ്നേഹിക്കുന്ന ഇസ്‌ലാമിനെതിരായി കൂടിക്കൊള്ളുന്നതെങ്കിലും ആ കുടുംബാംഗങ്ങളുമായി പോലും അണഞ്ഞ ബന്ധം പാടില്ലെന്ന് ആദർശനിഷ്ഠയുടെയും സുരക്ഷയുടെയും ഭാഗമാണെന്ന് ഉണർത്തുന്നു. സത്യവിശ്വാസികളുടെ മനസ്സുകൾ വിശ്വാസദാർശ്യതയാൽ സുദൃഢവും ആത്മചൈതന്യത്താൽ ശക്തവുമായിരിക്കുമെന്നും അവർ ആരെയെങ്കിലും ഭയപ്പെട്ട് അടിയറവ് പറയുന്നവരല്ലെന്നും വ്യക്തമാക്കുന്നു. ഇവരത്രെ അടിയിലൂടെ ആറുകളൊഴുകുന്ന അനുഗ്രഹത്തിന്റെ സ്വർഗീയാരാമങ്ങളിൽ അനശ്വരരായി പ്രവേശിക്കുന്നവർ. അവർ അല്ലാഹു നൽകിയ വാഗ്ദാനങ്ങളിൽ വിശ്വാസമർപ്പിക്കുന്നവരും അതിൽ സംതൃപ്തരുമാണ്. അവരുടെ ഉറച്ച നിലപാടുകളിൽ അല്ലാഹുവും സംതൃപ്തനാണ്.

ഇത്തരത്തിലുള്ള നിലപാട് കൈക്കൊള്ളുന്നവരാണ് അല്ലാഹുവിന്റെ കക്ഷി. അല്ലാഹുവിന്റെ കക്ഷി തന്നെയാണ് ആത്യന്തികമായി വിജയിക്കുക. പിശാചിന്റെ പാർട്ടിയും പിശാചിന്റെ പിണിയാളുകളും പരാജയപ്പെടുക തന്നെ ചെയ്യും. വ്യക്തിബന്ധത്തിന്റെ പേരിലും സാമൂഹികാംഗീകാരത്തിന്റെ പേരിലും ആദർശം ബലികഴിക്കാത്ത ആർജവമുള്ള വിശ്വാസികളാകാൻ യത്നിക്കുക.

വിശ്വാസികൾ സഹായിക്കപ്പെടും

വിശ്വാസികളെ അല്ലാഹു കൈവിടില്ലെന്നും സഹായിക്കുമെന്നും വ്യക്തമാക്കുന്ന മറ്റൊരു വചനം ഇപ്രകാരമാണ്.

وَلَقَدْ سَبَقَتْ كَمَنَّا لِعِبَادِنَا الْأَمْرُسَلِينَ ﴿١٧١﴾ إِنَّهُمْ هُمُ الْمُتَّصِرُونَ ﴿١٧٢﴾ وَإِن جُنَدَنَا لَهُمُ الْغَالِبُونَ ﴿١٧٣﴾ فَنُؤْتِيهِمْ حَتَّىٰ حِينٍ ﴿١٧٤﴾ وَأَبْصَرُهُمْ فَسُوفَ يُبْصِرُونَ ﴿١٧٥﴾

ദൂതന്മാരായി നിയോഗിക്കപ്പെട്ട നമ്മുടെ ദാസന്മാരോട് നമ്മുടെ വചനം മുമ്പേ ഉണ്ടായിട്ടുണ്ട്. തീർച്ചയായും അവർ തന്നെയായിരിക്കും സഹായം നൽകപ്പെടുന്നവർ. തീർച്ചയായും നമ്മുടെ ആ സത്യം തന്നെയാണ് ജേതാക്കളായിരിക്കുക. അതിനാൽ ഒരു അവധിവരെ നീ അവരിൽ നിന്ന് തിരിഞ്ഞുകളയുക. നീ അവരെ വീക്ഷിക്കുകയും ചെയ്യുക. അവർ പിന്നീട് കണ്ടറിഞ്ഞുകൊള്ളും. (അസ്സാഫ് ഫാത്ത് 171-175) ●